திருஷல்லை 


தே 
83% ஆன்மீகத்‌ தீங்களீதழ்‌ 


உ 
சிவமயம்‌ 


திருநெல்லை 
ஆன்மீகத்‌ திங்களிதம்‌ 


விஜய - மார்கழி - 2018 - டிசம்பர்‌ இதம்‌ - 18 
சிறப்பாசிரியர்‌ : பொருளடக்கம்‌ 


சீர்‌ வளர்‌ சீர்‌ 
எமய்யப்ப ஞான தேசிக 
௬வாமிகள்‌ 1. ஆசியுரை 2 
2. நாநா சீவ வாதக்‌ கட்டளை 4 
ஆசிரியர்‌ குழு : 
காப்பியக்‌ கவிஞர்‌ நா. மீனவன்‌ 


முனைவர்‌. பேரா. நா. வள்ளி | 4: எண்ணத்தில்‌ பூத்த 


3. கோயிலூர்ப்‌ புராணம்‌ 8 


பேரா. நா. ௬ப்பிரமணியன்‌ வண்ணப்பூக்கள்‌ 
ஆயிரம்‌ 12 
பம்‌ 5. திருத்தொண்டத்‌ தொகை 
பேரா. தமிழாகரர்‌. தரப்‌ 16 
தெ. முருகசாமி யார்கள்‌ 
6. சீவன்கள்‌ TF 
பதிப்பாசிரியர்‌ : ச 
7. மடாலய நீகழ்வுகள்‌ 32 


பேரா. ம. கார்மேகம்‌ 


வெளியீடு : 
கோவிலூர்‌ மடாலயம்‌ 
கோவிலூர்‌ - 630 307. 
மானகிரி (அஞ்சல்‌), 
(வழி) காரைக்குடி 
சிவகங்கை மாவட்டம்‌ 
போன்‌ : 04565 - 236846 


அச்சிட்டோர்‌ : தனி இதழ்‌ ரூ 10.00 
திருமகள்‌ அச்சகம்‌ 
“ஜய செளந்தர்‌”, 

76, ஜவஹர்‌ தெரு, நீயூ டவுன்‌ 
காரைக்குடி - 630 001. 


உ 
சிவமயம்‌ 
இறை வணக்கம்‌ 


பனிமதிச்‌ சடையன்‌ பாலன நீற்றன்‌ 
பாம்பணி பூண்ட பரசிவன்‌ கயிலைப்‌ 
பருவத மீதில்‌ இருந்திவண்‌ ஞாலம்‌ 
படைத்தவை காப்போன்‌ பகவதி கங்கை 
பதியென வானோன்‌ பங்கயா சனத்தோன்‌ 
பங்கயன்‌ முதலாக்‌ கேதுவை ஈறாப்‌ 
பகர்தரு நவகோள்‌ பாலித்‌ தருள்வோன்‌ 
பஞ்சமாம்‌ முகத்தோன்‌ பஞ்சாயு தத்தன்‌ 


துனிபடச்‌ செய்தோன்‌ துஞ்சுதல்‌ இல்லோன்‌ 
துடியொடு தீயும்‌ கரத்தொரு மானும்‌ 
தொடையெனக்‌ கொன்றை துலங்கிய மார்பும்‌ 
துரியன்‌ இவன்‌எனத்‌ தோத்திரம்‌ செய்வோர்‌ 
துணையன விழையும்‌ துவர்சடைக்‌ கடவுள்‌ 
'துளைக்கையன்‌ தந்தை துறவிகள்‌ தோழன்‌ 
தோன்றாத்‌ துணையன்‌ தூநெறி காட்டும்‌ 
தூரிய மாக முத்தலைச்‌ சூலம்‌ 


அனல்முத லாக ஐவகைப்‌ பூதம்‌ 

அடிபணி கொற்ற வாளிறை ஈசன்‌ 
அகத்தியன்‌ போல ஆசை அறுத்தோர்‌ 

அகமைலாம்‌ உறைவோன்‌ அவனகம்‌ உறையும்‌ 
அகமனை யாட்டி அங்கணன்‌ துணைவி 

அழகிய வன்னி வனத்துறை அன்னை 
அரியவள்‌ திருநெல்லை அம்புயச்‌ செல்வி 

அருள்மழை பொழியும்‌ கோவிலூர்க்‌ கோதை 


தனையிவண்‌ வணங்கித்‌ தாயென வெண்ணி 
'தவப்பெருங்‌. கோயில்‌ தகைவுற அமைத்த 
தக்கவர்‌ மூத்தி ராமராம்‌ லிங்கர்‌ 
தடாகம்‌ பூவனம்‌ வயலாடு சூழத்‌ 
தந்தவர்‌ தம்மைப்‌ பின்தொடர்‌ அடியர்‌ 
தாள்களை வணங்கித்‌ தாயென நம்மைத்‌ 
தாங்குவாள்‌ தன்னைத்‌ தலைமிசை ஏற்றுத்‌ 
தஞ்சம்‌ என்றடி தாங்குதல்‌ கடனே. 


காப்பியக்‌ கவிஞர்‌ .நா. மீனவன்‌ 


4 திருஷ்ல்லை 


ஆசியுறை 
சீர்‌ வளர்‌ சீர்‌ மெய்யப்ப ஞான தேசிக சுவாமிகள்‌ 

ஒரு மாணவனின்‌ அறிவு, பண்பு, செயல்திறன்‌, நன்னடத்தை 
அத்தனைக்கும்‌ பாரம்பரியம்‌ பெற்றோர்‌ பரம்பரைக்‌ குணங்கள்‌ தவிர 
வளரும்‌ சூழலே பெரிதும்‌ காரணம்‌ என்று அறிவியலார்‌ 
நீறுவியுள்ளனர்‌. 

மாணவர்களுடைய நடத்தைகட்குப்‌ பெற்றோரும்‌ ஆசிரியப்‌ 
பெருமக்களும்‌ பொறுப்பாவார்கள்‌. அதிலும்‌ பெரும்‌ பொறுப்பு 
பெற்றோர்களையே சாரும்‌. 

ஒரு மாணவன்‌ தவறோ பிழையோ செய்கின்ற காலத்திலே 
பெற்றோர்‌ பொறுப்பை ஆசிரியர்கள்‌ / பள்ளி நிர்வாகம்‌ பேரிலே 
சுமத்தப்பார்க்கிறார்கள்‌. தன்‌ குஞ்சு பொன்குஞ்சு என்கின்ற 
மொழிக்கேற்ப எங்கள்‌ குழந்தை அதனைச்‌ செய்திருக்கமாட்டான்‌ / 
மாட்டாள்‌; எங்கள்‌ பரம்பரையிலே இதுமாதிரித்‌ தப்‌பபெல்லாம்‌ யாரும்‌ 
செய்ததில்லை என்ற அளவிலே பேசத்‌தொடங்குகிறார்கள்‌. 

இது பள்ளிக்கூடத்தில்‌ அவன்‌ கூடப்படிக்கும்‌ பிள்ளைகள்‌ 
பழக்கத்தினாலே வந்தது என்ற ரீதியில்‌ பேசுகிறார்கள்‌. 

இதனைத்‌ தவிர்த்து யதார்த்தத்தைக்‌ கைக்கொண்டு தங்கள்‌ 
பிள்ளைகளை அழைத்து விசாரித்துப்‌ பின்னர்‌ பள்ளியில்‌ 
ஆசிரியர்களைக்‌ கலந்து பேசித்‌ தவறு செய்திருக்கிறானா இல்லையா 
என்று முடிவு செய்யவேண்டும்‌. தவறு செய்திருந்தால்‌ தப்பில்லை; 
திருத்திக்‌ கொள்ளலாம்‌; அதற்குரிய வழிகளைப்‌ போதிக்கலாம்‌. தவறு 
உங்கள்‌ குழந்தைபால்‌ இல்லை என்றால்‌ யார்‌ பேரில்‌ தவறோ, 
அவர்கள்‌ உணரும்படி யதார்த்தமாக அறிவுறுத்தலாம்‌; 
அப்பிள்ளைகள்‌ / ஆசிரியர்கள்‌ திருத்திக்காள்வார்கள்‌. 

அதை விடுத்து, கண்ணை மூடிக்கொண்டூ பிறகுழந்தைகளைக்‌ 
குறைகூறுவது / ஆசிரியர்களைக்‌ குறைகூறுவது எனக்‌ கொண்டால்‌ 
பின்னர்‌ மிகுந்த சங்கடத்தில்‌ கொண்டு சேர்க்க வாய்ப்புண்டு. நம்மை 
யாரும்‌ கண்டிக்கமாட்டார்கள்‌; கண்டிக்கக்கூடாது என்ற தவறான 
எண்ணம்‌ உங்கள்‌ குழந்தையின்‌ நெஞ்சில்‌ பதிந்துவிடும்‌. 

பெரும்பாலான ஆசிரியர்கள்‌ குழந்தைகளை நல்ல 
முறையில்தான்‌ கற்பிக்கிறார்கள்‌. கண்டிக்கிறார்கள்‌ என்றால்‌ தக்க 
காரணம்‌ இருக்கும்‌. இதனைப்‌ பெற்றோர்கள்‌ புரிந்து 


2 திருரல்லை 


கொள்ளவேண்டும்‌. தன்‌ பிள்ளை தப்பே செய்யாது: கண்டிப்பே 
தேவையில்லை / கூடாது என்ற நிலைப்பாடூ எடுப்பது ஆபத்தானது. 

இன்றைய சூழ்நிலையில்‌ பெற்றோர்‌ இருவரும்‌ 
வேலைசெய்கிறார்கள்‌. அல்லது வேறு பணிச்சுமை காரணமாகத்‌ 
தங்கள்‌ பிள்ளைகளுடன்‌ பழக நேரம்‌ செலவழிக்கக்‌ கூடவில்லை. 
அதன்‌ காரணமாகப்‌ பிள்ளைகட்குச்‌ செல்லம்‌, கேட்டதை வாங்கிக்‌ 
கொடுத்தல்‌, சொல்வதை அப்படியே நம்புதல்‌ என்ற நிலை. அவர்கள்‌ 
அதிருப்திப்‌ படக்‌ கூடாது என்ற நிலையில்‌ அடுத்தவர்‌ மீது 
பிழைகாண்பது என்ற சூழல்‌. 

இன்றைய கல்விச்சட்டம்‌ ஆசிரியர்கள்‌ கையையும்‌ வாயையும்‌ 
கட்டிப்‌ போடுகிறது; ஆசிரியர்கள்‌ அன்பாலே தம்‌ மாணவர்களைத்‌ 
தவறில்‌ இருந்து திருத்த முயல்கிறார்கள்‌. முடியாத நிலையில்‌ 
இரண்டொரு கடூஞ்சொற்கள்‌, சிறுதண்டனை கொடுக்கிறார்கள்‌: 
அதனையும்‌ பெற்றோர்கள்‌ விரும்பவில்லை என்றால்‌ ஆசிரியர்கள்‌ 
தவறுகளைக்‌ கண்டுகொள்ளாமலே ஒதுங்கிக்‌ கொள்கீற நிலைவரும்‌. 
அது மிக மிகத்‌ தவறான பாதை. அக்கறை இன்மை ஆழப்பதிந்து 
மாணவர்‌ முன்னேற்றத்தை, நன்னடத்தையைப்‌ பெரிதும்‌ பாதிக்கும்‌. 

இதற்குத்‌ தீர்வு பெற்றோர்கள்‌ தங்கள்‌ பிள்ளைகளின்‌ படிப்பு/ 
ஒழுக்கத்திற்கும்‌ பொறுப்பேற்று ஆசிரியர்களுடன்‌ அடிக்கடி கலந்து 
பேசி நடவடிக்கைகள்‌ எடூக்க வேண்டும்‌. “நமக்கென்ன' என்று யாரும்‌ 
எபொறுப்பில்லாமலோ நம்‌ குழந்தை தவறே செய்யாது என்ற அதீத 
நம்பிக்கையாலோ கவனிக்காமல்‌ விட்டூ விடாதீர்கள்‌; பின்னர்‌ 
பிரச்சனை பெரிதாகிவிடும்‌. பெற்றோர்கள்‌ ஆசிரியர்களோடூ அடிக்கடி 
தொடர்புகொள்ளுங்கள்‌. வீட்டில்‌ உள்ள பிள்ளைக்கும்‌ பள்ளிக்குள்‌ 
உள்ள பிள்ளைக்கும்‌ நடவடிக்கைகளில்‌ நிறைய வேறுபாடு 
இருக்கலாம்‌. எனவே எதையும்‌ யதார்த்தமாக இயல்பாக விசாரித்துத்‌ 
தெரிந்து கொள்ளுங்கள்‌. 

ஆசிரியர்களும்‌ குழந்தைகளிடம்‌ சிறு தவறு மாற்றம்‌ தோன்றும்‌ 
போதே பெற்றோரிடம்‌ தொடர்பு கொள்ளுங்கள்‌; கலந்து பேசுங்கள்‌; 
நடவடிக்கை எடூங்கள்‌ யார்‌ பெரியவர்‌ என்பதில்லை விஷயம்‌ ; வளரும்‌ 
குழந்தையின்‌ வாழ்க்கை முக்கியம்‌. பொறுப்பைப்‌ பகிர்ந்து 
கொள்ளுங்கள்‌ ; எல்லோரும்‌ நல்லா இருக்கணும்‌. 

ஆசீர்வாதங்கள்‌ 


3 திருஷல்லை 


முநீசேஷாத்ரி சிவனார்‌ அருளிய 

நா நா சீவ வாதக்‌ கடீடணை ாடர்ச்சி 

உரை விளக்கம்‌ : சீர்‌ வளர்‌ சீர்‌ மெய்யப்ப ஞான தேசிக சுவாமிகள்‌ 
நூல்‌ 

இனி, மூலப்‌ பிரகிருதியின்‌ தமோ குணத்திற்கு ஆவரணம்‌, 
விக்ஷேபம்‌ என இரண்டு சத்திகள்‌ உண்டு. இவ்விரண்டில்‌, ஆவரண 
சத்தியானது தத்துவ ஞானியையும்‌, ஈசுரனையும்‌ தவிர, மற்றைச்‌ 
சீவருக்கெல்லாம்‌ சரீரத்திரயம்‌, சிதாபாசன்‌, சாட்சி சைதன்னியம்‌ 
என்னும்‌ இவைகளின்‌ ஒனறற்கொன்று உள்ள பேதம்‌ தெரிய 
வொட்டாமல்‌ மறைக்கும்‌. இதனால்‌ மறைபட்ட சீவர்‌ இருபத்தொன்பது 
தத்துவங்களையும்‌ ஒருமைப்பாடாக நான்‌ என்று அபிமானிப்பர்‌. இந்த 
அபிமானத்தை, அகங்காரக்‌ கிரந்தி என்றும்‌, சம்சாரபந்தம்‌ என்றும்‌ 
சொல்லப்படும்‌. சற்குரு கடாக்ஷத்தினாலே, இந்த ஆவரணம்‌ நீங்கி, 
இருபத்‌தொன்பது தத்துவங்களின்‌ ஒன்றற்கொன்றுள்ள பேதம்‌ 
தெரிகின்றதே முத்தி. இப்படி ஆவரணசத்தியின்‌ காரியம்‌ 
சொல்லப்பட்டது. 

உரை 

மறைப்பும்‌ மயக்கமும்‌ : 

மூலப்பிரக்ருதி / பிரபஞ்சத்தில்‌ சத்துவ குணம்‌ மிகுந்திருக்கும்‌ 
போது ஈசுவரன்‌ தோன்றுகின்றான்‌. மூலப்பிரகிருதியில்‌ ரஜோகுணம்‌ 
மிகுந்து காணப்படும்போது ஜீவர்கள்‌ சிதாபாசர்கள்‌ (சித்‌- ஆபாசர்கஸ்‌ 
தோன்றுகிறார்கள்‌. ரஜோ குணத்தின்‌ சத்துவம்‌ சேர்ந்து காணப்படில்‌ 
ஜீவர்கள்‌ ஞான விருப்புள்ளவர்களாகக்‌ குருவை அடைந்து ஞான 
சாதகர்களாக ஆகிறார்கள்‌. ரஜோகுணம்‌ மிகுந்தவர்கள்‌ விருப்பு 
வெறுப்பு உடையவர்களாக. கர்ம விருப்புள்ளவர்களாக - கர்ம 
நிஷ்டர்களாக ஆகிறார்கள்‌. ரஸோ குணத்தில்‌ தமசு சேரும்போது 
சோம்பேறிகளாக, நித்திரை மிக்கவர்களாக, மயக்கம்‌, எதிலும்‌ 
அக்கறை இல்லாதவர்களாக - சுய தர்மத்தையும்‌ செய்யாதவர்களாக 
நன்னெறி இல்லா உன்மத்தர்களாக ஆகிறார்கள்‌ என்று இதுவரை 
பார்த்தோம்‌. 

இனி மூலப்பிரகிருதியில்‌ தாமச குணம்‌ மிகுந்து காணப்படும்‌ 
போது அதன்‌ காரியம்‌ என்ன என்பதைப்‌ பார்ப்போம்‌.) 

தமோ குணம்‌ இரண்டு சக்திகளாக ஆவரணம்‌ - விட்சேபம்‌ என 
இரண்டாகப்‌ பிரிந்து தோன்றும்‌. ஆவரணம்‌ என்றால்‌ மறைப்பு, மூடி, 
மேற்புடவை, வேலி என்று பொருள்படும்‌. திரைக்கப்பால்‌ எதுவும்‌ 
தெரியாது. மழைக்கால இருளில்‌ எதுவும்‌ புலப்படாது.அதைப்போல்‌ 
உள்ள பொருளை நாம்‌ காண ஒட்டாது மறைக்கும்‌ சாமர்த்தியம்‌ 
கொண்டது ஆவரண சக்தி. 


ஆவரண சக்தி ஈசுவரனையும்‌, தத்துவ ஞானிகளையும்‌ தவிர 
அனைத்து ஜீவன்களுக்கும்‌ மறைத்தலைச்‌ செய்யும்‌. (ஈசுவரன்‌ 
மறைக்கப்‌ படாதவன்‌. ஞானி சற்குரு உபதேசத்தாலே இந்த 
மறைப்புகளை எல்லாம்‌ கடந்தவண்‌. தேகத்திற்கும்‌, ஆன்மாவிற்கும்‌ 
உள்ள வேற்றுமையை மறைக்கும்‌. தேகத்திரியம்‌ மூன்று விதமாகத்‌ 
தேகங்கள்‌ தூல, சூக்கும காரண தேகங்களுக்கும்‌ அறிவு ஜீவனுக்கும்‌ 
கதாபாசன்‌ எல்லாவற்றிற்கும்‌ சாட்சியாக உள்ள சைதன்யத்தீற்கும்‌ 
உள்ள வேறுபாடுகளை அறியவிடாமல்‌ மறைக்கக்‌ கூடியது ஆவரணம்‌. 


தேகமே நான்‌ என்று எண்ணுகிற அஞ்ஞானத்தாலே - தேக 
அபிமானம்‌ கொள்கிறான்‌. அதனாலே தூல தேகத்தின்‌ காரியமான 
பருத்தல்‌ இளைத்தல்‌ அனைத்தும்‌ தன்‌ காரியமாகக்‌ கொண்டூ நான்‌ 
படுத்தேன்‌, இளைத்தேன்‌ எனவும்‌ - சூட்சும காரியத்தின்‌ காரியமான 
பார்த்தல்‌ கேட்டல்‌ போன்றவற்றை நான்‌ பார்த்தேன்‌ கேட்டேன்‌ எனவும்‌ 
- காரண சரீரக்காரியங்களான - அறியாமையை நான்‌ அறியவில்லை 
எனவும்‌ மயங்குகிறான்‌. சிதாபசனின்‌ சுட்டறிவை நான்‌ கண்டறிந்தேன்‌ 
என்றும்‌ மயங்கிச்‌ சாட்சியாக என்றும்‌ உள்ள ஆன்ம சக்தீயை மறந்து 
வாழச்‌ செய்கிறது ஆவரணம்‌. 


தேகம்‌ - சிதாபாசன்‌ - சாட்சி சைதன்யம்‌ இவற்றிற்கு இடையான 
பேதங்களே மேலே சொல்லப்பட்டூள்ளன ) 


இந்த அறியாமையால்‌ தானே பிரம்மமாக உள்ளோம்‌ என்பதை 
அறியாமல்‌ கீழ்ப்பட்ட 29 தத்துவங்களையும்‌ தான்‌ என்று எண்ணி 

மயங்குகிறான்‌. இதனை அகங்கார கிரந்தி' “சம்சார பந்தம்‌” 
என்கிறார்கள்‌. இந்த 29 தத்துவங்களும்‌ நம்மைப்‌ பந்தப்படுத்தி - 
பிறவா நிலை அடைய ஒட்டாமல்‌ தடுப்பவை. கூல தேகத்‌ தத்துவம்‌ 6 - 
சூட்சும தேகத்தத்துவம்‌ 20, காரணசரீரத்தத்துவம்‌ 1 - ஜீவன்‌ 1 - 
கூடஸ்தன்‌ 1 அல்லது சாட்சிதைன்யம்‌ ஆக 29 தத்துவங்கள்‌ எனவே 


இதனை, சம்சார சாகரம்‌ சம்சாரபந்தம்‌ என்று சொல்கிறார்கள்‌. 


இந்த மயக்கம்‌ தெளிந்து முன்னே சொன்னவற்றிற்கு உள்ள 
வேறுபாடுகளை அறிந்து ஒதுக்கி / விட்டொழித்து ஞானம்‌ 
பெறமுயல்வதே ஆவரணத்தை ஒழிக்கும்‌ சாதனம்‌. குருவை நாடி 
ஞானம்‌ பெற்று முக்தி அடைய முயல வேண்டும்‌. தெய்வ அருள்‌ 
புண்ணியத்தைத்‌ தரும்‌. சற்குருவின்‌ உபதேசம்‌ ஞானத்தைக்‌ காட்டும்‌ 
சாதனம்‌. இரண்டும்‌ கூடினால்தான்‌ முக்திகிட்டும்‌. 

இப்படியாக ஆவரணசக்தீயின்‌ காரியம்‌ கூறப்பட்டது. 


நூல 


இனி, விக்ஷேப சத்தீயினின்றும்‌ சத்த தன்மாத்திரையான 
ஆகாசம்‌ தோன்றிற்று. ஆகாசத்தினின்றும்‌ பரிச தன்மாத்திரையான 
வாயு தோன்றிற்று. வாயுவினின்றும்‌ ரூப தன்மாத்திரையான அக்கினி 
தோன்றிற்று. அக்கினியினின்றும்‌ ரஸ தன்மாத்திரையான அப்பு 
தோன்றிற்று. அப்புவினின்றும்‌ கந்த தன்மாத்திரையான பிருதிவி 
தோன்றிற்று. இந்தச்‌ கக்ஷ£ம பஞ்சபூதத்திற்குக்‌ காரணமாய்‌ 
இருக்கின்ற விக்ஷேப சத்தியினிடத்திலே, தமஸில்‌ சத்துவம்‌, தமஸில்‌ 
ரஜஸு*, தமஸில்‌ தமஸு என்னும்‌ இவை அற்பம்‌ கருவாக 
இருந்தபடியால்‌ அதன்‌ காரியமாகிய இந்தத்‌ தன்மாத்திரைகளான 
பஞ்ச பூதங்களும்‌ முக்குணங்களுடனே பிறந்தன. இந்தப்‌ பஞ்ச 
பூதங்கட்குத்‌ தன்மாத்திரைகள்‌ என்றும்‌, அபஞ்சீகிருத பூதங்கள்‌ 
என்றும்‌, ககூஜீம பூதங்கள்‌ என்றும்‌, முக்குண பூதங்கள்‌ என்றும்‌ 


சாஸ்திரங்களில்‌ நாமம்‌ சொல்லப்படும்‌. 

விட்சேப சத்தியின்‌ ஐம்பூதப்‌ பிறப்பு 

தமோ குணத்தின்‌ ஆற்றலாலே விட்சேப சத்தி உருவாகிறது. 
விட்சேபம்‌ என்றால்‌ அனுப்பல்‌, எறிதல்‌, கலக்கம்‌, பதனம்‌, விகற்பம்‌, 
தோற்றம்‌, விளைவு என்ற பொருள்கள்‌ சொல்லப்படூகின்றன.. இதிலே 
நாம்‌ தோற்றம்‌, விளைவு, விகர்ப்பம்‌ என்பவற்றைப்‌ பொருளாகக்‌ 
கொள்வோம்‌. மூலப்‌ ப்ரகிருதியில்‌ விட்ஷேப சத்தி நிலைகொள்ளும்‌ 
காலத்தில்‌, சப்தத்தைத்‌ தன்‌ தனிக்‌ குணமாகக்‌ கொண்ட ஆகாயம்‌ 
தோன்றுகிறது. ஆகாயத்தில்‌ நிலை கொள்ளும்‌ உபகீத ஈஸ்வரன்‌ பரிசம்‌ 
(தொடூதல்‌: பரிசத்தைத்‌ தனது தனிக்‌ குணமாகக்‌ கொண்ட வாயு 
தோன்றுகிறது. வாயுவில்‌ இருந்து ரூபத்தை (வடிவம்‌, வண்ணம்‌) தனது 
தனிக்‌ குணமாகக்‌ கொண்ட அக்னி தோன்றுகிறது. அக்னியிலிருந்தும்‌ 
ரஸத்தை சி, சுவை தன்னுடைய தனிக்குணமாகக்‌ கொண்ட அப்பு 
௫ தோன்றுகிறது. அப்புவிலிருந்து கந்தத்தை முணம்‌, வாசணை 
தனித்தனிக்‌ குணமாகக்‌ கொண்ட ப்ருத்திவி பூமி, நீலம்‌) தோன்றியது. 


இவ்வாறு சட்சும (நுண்‌ பூதங்கள்‌ பஞ்சபூதங்களின்‌ தோற்றம்‌ 
விவரிக்கப்பட்டது. தமோ குணத்துடன்‌ சத்துவம்‌, ரஜஸ்‌, தமஸ்‌, மூன்றும்‌ 
கலந்து இருக்கிறபடியாலும்‌ இந்தப்‌ பூதங்கள்‌ கருவான நீலையிலே 
வெளிப்படாமல்‌ இருப்பதாலும்‌ இயங்க இயலாத நீலையில்‌ உள்ளன. 
இவை இயங்கத்‌ தொடங்கும்‌ முன்‌ உள்ள இடைநிலை கருநீலை. தூலப்‌ 
பூதங்களாகக்‌ கண்ணிற்கும்‌ உணர்விற்கும்‌ தென்படக்கூடிய 
பூதங்களாக மாறும்‌ முன்னர்‌ உள்ள நிலைதான்‌ இது. எனவே இவை 
கட்சும பூதங்கள்‌, அபஞ்சீகிருத பூதங்கள்‌ என்றும்‌ அழைக்கின்றோம்‌. 
(ஞ்சீகிருதம்‌ என்றால்‌ ஐந்து பூதங்களும்‌ ஒன்றோடு ஒன்று பகிர்ந்தும்‌ 
சேர்ந்தும்‌ கலப்பதே. உலகம்‌ ஐம்பூதங்களாலே மட்டுமே உருவாகி 
வளர்வதற்கும்‌ பொருத்தமான சான்றாக வள்ளுவர்‌ கூற்று - 


சுவைஒளி ஊறுஓசை நாற்றமென்று ஐந்தின்‌ 
வகைதெரிவான்‌ கட்டே உலகு. 


- சிதாடரும்‌... 


ரீ திருணல்லை 


கேமிங்‌ புராணம்‌ (தொடர்ச்சி) 
முனைவர்‌. நா. வள்ளி 
அம்மை அமுதுண்டு கைகமுவியதும்‌ தாம்பூலம்‌ மடித்துக்‌ 
கொடுத்த சுதன்மை, நீ கரும்படி இருத்தல்‌ வேண்டா. போதிய 
நிழலில்லை. கதிரவன்‌ வருத்துவான்‌. ஆதலால்‌ நீ வெயிலில்‌ 
வருந்தாமல்‌ இந்த மாமரத்தின்‌ நீழலில்‌ இருந்து காவலை 
மேற்கொள்வாயாக என்று கூறி இல்லம்‌ திரும்பினாள்‌. 


அவளுடைய அன்பான வார்த்தைகளைக்‌ கேட்டுப்‌ புன்சிரிப்போடு 
அன்னை, மாவடி நீழலிலே சிறிது நேரம்‌ தங்கியிருந்து, பிறகு 
திரிபுவனேசர்‌ மருங்கு சென்று இறைஞ்சி நீன்று, தான்‌ கழனியைக்‌ 
காத்ததுவும்‌, சுதன்மை கொண்டு வந்த நல்லமுதை உண்டு வந்ததும்‌ 
பிறவும்‌ ஆகிய செய்திகளைக்‌ கூறினாள்‌. அதுகேட்ட பெருமான்‌ 
இளநகை கொண்டு, நங்காய்‌ நீ பழனஞ்சென்று நன்கு காவல்‌ 
செய்தனை. அந்தக்‌ காவலுக்குக்‌ கூலியாகச்‌ சுதன்மையிட்ட 
நல்லமுதும்‌ துய்த்தாய்‌ என்றலும்‌ தேவியும்‌ மகிழ்வோடு தன்‌ 
கோயில்புக்காள்‌. ்‌ 


சுதன்மையின்‌ மகள்‌ அரதனவல்லியோ, தோழிமாரோடூ 
சோலைக்குச்‌எசன்று பன்மலர்‌ பறித்தும்‌ விளையாடியும்‌ 
அயர்ந்தவளாய்‌ முகம்வாடி, வியர்வை அரும்பப்‌ பசிமேலிட 
இல்லத்திற்குத்‌ திரும்பிச்‌ சுதன்மையிடம்‌, அன்னாய்‌ மிகவும்‌ பசிக்கிறது. 
விரைந்து சோறிடூவாயாக என்றாள்‌. என்றலும்‌ சுதன்மை, மகளே ! 
இது என்ன வியப்பு . சற்றுமுன்‌ நான்‌ கொண்டுவந்த தயிரன்னத்தை நீ 
விரும்பி வயிறார உண்டனையன்றோ ? திரும்பவும்‌ பசிக்கிறது 
என்கிறாயே என்று வினவினாள்‌. அதனைக்‌ கேட்ட அரதனவல்லி, 
அன்னையே ! உள்ளதைச்‌ சொல்லுகிறேன்‌. கேட்பாயாக. கழனியைக்‌ 
காவல்புரிய நீ என்னை ஏவினாய்‌ . ஆயின்‌ நான்‌ தோழியரோடூ 
சோலைபுக்கு மலர்பறித்து விளையாடினேனேலயாழிய, கழனியைக்‌ 
காவல்புரியவில்லை. இதுதான்‌ உண்மை என்று சொன்னாள்‌. 

நெடூவயல்‌ காத்தியென்று நீியனை ஏவினாய்‌ யான்‌ 

கடூவிழி மாதரொடு கலந்து பைஞ்சோலை புக்குப்‌ 

படூமலர்‌ கொய்தேன்‌ சொல்லப்பயந்தனன்‌ நயந்து காவல்‌ 
விடூுசெறுக்‌ காத்தேன்‌ அல்லேன்‌ மெய்ம்மை யீதென்று சொற்றாள்‌. 


அதனைக்கேட்ட, சுதன்மை சிவகுப்தனோடூ கழனிக்கு 
விரைந்துசென்று பார்த்தாள்‌. கரும்பின்‌ நீழலிலோ. மாவடியின்‌ 
நிழலிலோ யாரையும்‌ காணாது மயங்கினாள்‌. தேவியின்‌ 
திருவிளையாடலே என ஒருவாறுசதெளிந்து, தேவியே மகள்போல்‌ 
தோன்றி அணிவயல்‌ காத்தாள்‌ என்றுணர்ந்து, தேவியின்‌ 
கருணையை எண்ணிக்‌ காதலாகிக்‌ கசிந்து கண்ணீர்மல்க நீன்றாள்‌. 


சிவகுப்தனும்‌ அவ்வாறே இருந்தான்‌. 


இத்திறத்தை அறிந்த ஊரவர்‌ யாவரும்‌ சுதன்மை, சிவகுப்தன்‌ 
ஆகியோருடைய பத்திமையைக்‌ கண்டு வியந்து அவர்கள்‌ பொருட்டுத்‌ 
திரி்புவனேசையே கழனியைக்‌ காத்தமையை அறிந்து 
போற்றினார்கள்‌. பின்பு அனைவரும்‌ அம்பிகையின்‌ திருமுன்‌ 
சென்று அவளை வணங்கீப்பின்பு அவளது திருமுகத்தை 
நோக்கினார்கள்‌. சுதன்மை முன்பு உணவளிக்கையில்‌ 
அரதனவல்லியாகிய தேவி சாலிப்பயிர்நுனிகள்‌ அலங்கரித்த 
செவிகளையுடையவளாகவும்‌, கபோலத்தை அலங்கரித்த குங்குமப்‌ 
பூச்சினளாகவும்‌, நெற்றியில்‌ கஸ்தாரிப்‌ வபாட்டுடையவளாகவும்‌ 
காட்சியளித்த அதே கோலத்தில்‌ இப்போதும்‌ காட்சியளிக்கக்‌ 
கண்டார்கள்‌. மேலும்‌ தேவியின்‌ தண்மதி முகத்தினின்றும்‌ தயிரன்ன 
வாசனை வீசுவதையும்‌ உணர்ந்து மெய்சிலிர்த்துப்‌ போனார்கள்‌. 
சுதன்மை மீதுகொண்ட அன்பால்‌, தானேமகளாகிவந்து காவல்‌ பூண்ட 
தேவியின்‌ கருணைத்‌ திறத்தைக்‌ கண்டு வியந்த அனைவரும்‌ 
அன்றுமுதல்‌, தீரிபுவனேசையாகிய அன்னையை நெல்லை நாயகி 
என்று அழைத்து மகிழ்ந்தார்கள்‌. 

பின்பு சுதன்மை, தன்பொருட்டு எளிவந்த அன்னையின்‌ 
கருணைத்திறத்தை வியந்து, இறைவி தீருமுன்‌ நீன்று, மகீழ்ச்சி 
பொங்கப்‌ பலவாறாகத்‌ துதிக்கலுற்றாள்‌. 

மெய்யறிவு இன்பரூப மேய பூரணியே போற்றி! 

பொய்யகல்‌ சிவத்தின்‌ நீங்காப்‌ புண்ணியப்‌ பொருளே போற்றி! 

ஐய பல்‌ சத்தியாகி அடியரைக்‌ காப்பாய்போற்றி ! 

மையகல்‌ அடியார்‌ எண்ணம்‌ முடித்திட வல்லாய்‌ போற்றி ! 

யாவைக்குந்‌ தானமாகி இலங்கிய சொரூபி போற்றி ! 

யாவைக்குஞ்‌ சாட்சியாகி யாவுமாஞ்‌ சொரூபி போற்றி ! 

யாவைக்கும்‌ ஏதுவாய இன்ப பூரணியே போற்றி ! 


யாவைக்கும்‌ எட்டாயாகி எனக்கு எளிதானாய்‌ போற்றி ! 


மறைமுதலானாய்‌ போற்றி ! மறைபலவானாய்‌ போற்றி ! 
மறைமூதற்பொருளே போற்றி ! மறையின்‌ உட்‌பொருளே போற்றி ! 
மறையரு அமைந்தாய்‌ போற்றி ! மறைமுழுதமைந்தாய்‌ போற்றி ! 
மறைமுடி அமர்வாய்‌ போற்றி ! மறைமுடி உணராய்‌ போற்றி ! 


மன்னிய சத்தி வந்து மனோன்மணி மகேசை நாளும்‌ 
மின்னிய உமை, சீதேவி, வெள்ளியபாவை பயென்னத்‌ 
துன்னிய இவராய்‌ வேறு சொற்றிடும்‌ அவருமாகி 

நன்னியமஞ்செய்‌ எநல்லைநாயகி நின்தாள்‌ போற்றி ! 


குவலய நீகருங்‌ கண்டக்‌எகாற்ற வாளீசனார்க்குத்‌ 
தவலருந்‌ தாயுமாகிச்‌ சான்ற புத்திரியுமாகிக்‌ 

கவலரும்‌ பின்பிறந்த கன்னியும்‌ மனையுமாகி 
நுவலரும்‌ அருள்கூர்‌ ஏநல்லைநாயகி நுன்றாள்‌ போற்றி 


காமரு கூந்தல்‌ போற்றி ! கவின்‌பொழி வதனம்‌ போற்றி ! 
மாமரு விழிகள்‌ போற்றி ! வண்டொடிக்‌ கரங்கள்‌ போற்றி ! 
தேமரு கொங்கை போற்றி ! சிறுகிய மருங்குல்‌ போற்றி ! 
நாமரு புகழ்சால்‌ நெல்லைநாயகி திருத்தாள்போற்றி ! 

இவ்வாறு நெக்குருகி அன்போடூ துதித்த சுதன்மை தன்‌ 
கணவனோடு இல்லம்புக்காள்‌. பின்பு நெடுங்காலம்‌ சிவகுப்தனும்‌ 
சுதன்மையும்‌ திருநெல்லைக்கும்‌ கொற்றவாளீசர்க்கும்‌ பூசைகள்‌ 
இயற்றி, இம்மையில்‌ வாழ்வாங்கு வாழ்ந்து இறுதியில்‌ சிவபதம்‌ 
அடைந்தார்கள்‌ 


யாரொருவர்‌ வெள்ளிக்கிழமைகளில்‌, திருநல்லைக்குத்‌ தயிர்‌ 
விராவிய அன்னத்தையோ, பாயசத்தையோ அன்போடு 
படைக்கிறார்களோ, அவர்கள்‌ வினைதீர்ந்து திருநெல்லையின்‌ 
திருவருளைப்பெற்று அந்தமில்‌ வீட்டின்பத்தை அடைவார்கள்‌ 


பிருகுவின்‌ வாரந்தோறும்‌ பெருந்தயிர்விராய அன்னம்‌ 
பருகுதற்கு இனியவாய பாயசம்‌ நிவேதித்து அன்பின்‌ 

உருகுபு பணிவோர்‌ நெல்லை உமையவள்‌ கீருபை வாய்ந்து 
திருகுவெவ்வினை தீர்ந்து ஓவாச்‌செல்வத்துள்‌ அழுந்துவாரால்‌ 


சுதன்மையின்‌ அன்பினுக்கு இரங்கி, நெல்லைநாயக்‌ 
கழனியைக்காத்த அருட்‌பெருஞ்செயலைப்‌ பற்றிப்‌ படிப்போர்‌ கேட்போர்‌ 
யாவராயினும்‌, இவ்வுலகில்‌ இன்புற்று வாழ்ந்து எண்ணருஞ்‌ 
செல்வத்தைத்‌ துய்த்துப்‌ பின்பு எவள்ளிப்‌ பனிமலையில்‌, சிவனடிக்‌ கீழ்‌ 
வீற்றிருப்பர்‌, இது உண்மை. 


அன்பினுக்கு இரங்கி எங்கள்‌ அருளுரு நெல்லைமாது 
நன்புலங்காத்த காதை நலமுறப்படிப்போர்‌ கேட்போர்‌ 

இன்பு உலவாது மேன்மேல்‌ எண்ணருஞ்‌ செல்வந்துய்த்துப்‌ 
பின்பு உலவாத வெள்ளிப்பிறங்கல்‌ வீற்றிருப்பார்‌ உண்மை ! 


- தொடரும்‌... 

எண்ணத்தில்‌ ருத்த 
வண்ணம்டுக்கள்‌ அநயிறம்‌ 
சமுதாயம்‌ 


முனைவர்‌ ம. மெய்யப்பன்‌ 


கடமை தவறுவதற்கு நாட்டில்‌ நேர்மையற்ற அணுகு முறைகள்‌ 
மலிந்து வருவதும்‌ ஒரு காரணமாகும்‌. இக்காரணத்தை 
ஒவ்வொருவரும்‌ தாங்கள்‌ செய்யும்‌ தவறுகளுக்கும்‌, செய்யப்‌ 
போகும்‌ தவறுகளுக்கும்‌ அனுமதியாக எடுத்துக்‌ கொள்வதால்‌, 
இனிமேல்‌ திருத்தவே முடியாது என்ற இழிநீலைக்குச்‌ சமுதாயம்‌ 
தள்ளப்பட்டு வருகிறது 


தீய வழிகளைப்‌ பின்பற்றிச்‌ செல்லும்‌ சமுதாயத்தை வெறுத்து 
அதை விட்டூ விலகி, தனித்து வாழ முடியாததால்‌ சமுதாயத்தைச்‌ 
சீரழிக்கும்‌ மனிதர்களைத்‌ திருத்துவதைத்‌ தவிர வேறொரு சிறந்த 
வழியில்லை.. உலகில்‌ வாழ்ந்து மறைந்த மாமனிதர்கள்‌ 
எல்லோரும்‌ இதைத்தான்‌ செய்தார்கள்‌. 


நாம்‌ இந்த உலகில்‌ நிம்மதியாகவும்‌ , மகிழ்ச்சியாகவும்‌ வாழ நம்‌ 
முன்னோர்கள்‌ உலகையும்‌, உலகியல்‌ வாழ்க்கையையும்‌ 
மேம்படுத்திச்‌ சென்றார்கள்‌. நமக்குப்‌ பின்‌ வாழப்‌ போகீன்ற நம்‌ 
சந்ததியினரை நாம்‌ கூடுதல்‌ வசதிகளுடன்‌ வாழ வாய்ப்புக்களை 
அளிக்காவிட்டாலும்‌ இருக்கும்‌ வசதிகளையாவது பாழ்படூத்தாமல்‌ 
விட்டுச்‌ செல்லலாமே. 


எந்த ஆக்கத்திலும்‌ அழிவும்‌ கூடவே இருக்கும்‌. அதுபோல எந்த 
அழிவிலும்‌ ஆக்கமும்‌ இருக்கவே செய்யும்‌. சிறிதும்‌ அழிவில்லாத 
ஆக்கம்‌ எங்குமில்லை என்பதால்‌ அழிவைத்‌ தவிர்த்து 
ஆக்கத்தை மட்டும்‌ பயன்படுத்திக்‌ கொள்ள வேண்டியது 
மனிதர்களின்‌ சமுதாயக்‌ கடமையாசின்றது. 

அடிவாரம்‌ தாங்கிக்‌ கொள்ளாவிட்டால்‌ மலை முகடு உயரத்தில்‌ 
நிலையாக இருக்க முடியாது என்பதை உயர்பதவியில்‌ 
இருப்பவர்கள்‌ அடிக்கடி நினைவிற்‌ கொள்ள வேண்டும்‌. 


எல்லோரும்‌ ஒரே துறையில்‌ முதலிடத்தில்‌ இருக்க முடியாது. 
ஆனால்‌ துறைகளை விரித்துக்‌ கொண்டால்‌ பலர்‌ வெவ்வேறு 
துறைகளில்‌ முதலிடங்களில்‌ இருக்கமுடியும்‌. எனினும்‌ 
பெரும்பான்மையால்‌ முதலிடத்தில்‌ இருப்பது என்பது தனக்குக்‌ 
கீழ்‌ இருப்பவர்களின்‌ ஆதரவால்‌ மட்டூமே முடியும்‌. தன்‌ 
திறமையால்‌ முதலிடத்தில்‌ இருப்பவர்களுக்கு எந்த அச்சுறுத்தலும்‌ 
இல்லை. 


சமுதாயத்தில்‌ ஒப்புக்கொள்ள முடியாமல்‌ காணப்படுகின்ற ஏற்றத்‌ 
தாழ்வுகளே பெரும்பாலான குற்றங்களுக்குத்‌ தூண்டுகோலாக 
இருக்கின்றன. 


இனம்புரியாத ஒரு பாதுகாப்பின்மையில்‌ எப்போதும்‌ சிக்கிக்‌ 
கொள்ளுமாறான கழ்நிலைகளை நமக்கு நாமே உருவாக்கிக்‌ 
கொண்டு விடுகின்றோம்‌. இது பிற்பாடே நமக்குத்‌ தெரிய 
வருகிறது. இதற்குக்‌ காரணம்‌ நம்முடைய வாழ்க்கையைச்‌ 
சமுதாயத்திலிருந்து வேறுபடுத்திக்‌ காட்ட நாம்‌ மேற்கொள்ளும்‌ 
முயற்சிகளே. மனிதனின்‌ மேம்பாடு, நிலைப்பாடு இவற்றை விடச்‌ 
சமுதாயத்தின்‌ மேம்பாடு, நிலைப்பாடூ மிகவும்‌ முக்கியமானது, 
ஏனெனில்‌'மனிதனைப்‌ போலன்றிச்‌ சமுதாயம்‌ இறவாத்‌ தன்மை 
கொண்டது. சமுதாயத்தின்‌ மேம்பாடு கருதியே தனி மனிதனின்‌ 
மேம்பாடு நீயாயப்படுத்தப்பட்டிருக்கின்றது என்பதை நாம்‌ புரிந்து 
கொள்ள வேண்டும்‌. 


செய்ய வேண்டிய செயலைச்‌ செய்யாமையாலும்‌ செய்யக்கூடாதன 
வற்றைச்‌ செய்வதாலும்‌ மக்களால்‌ இச்‌ சமுதாயம்‌ சீர்‌எகட்டூ 
வருகிறது. 

சமுதாயக்‌ கட்டுப்பாடு என்பது சமுதாயத்திற்குப்‌ பாதுகாப்பு. 
இன்றைக்குச்‌ சமுதாயம்‌ பாதுகாப்பற்ற ஒரு சூழ்நிலைக்குத்‌ 
தள்ளப்பட்டு வருகிறது என்றால்‌ அதற்கு நாம்‌ இந்தக்‌ 
கட்டுப்பாட்டை மீறும்‌ போக்கை அதிகரித்து வருகிறோம்‌ என்பதே 
உண்மை. 


சமுதாயக்‌ கட்டுப்பாட்டை மீறி வருபவர்கள்‌ இன்றைக்கு 
எண்ணிக்கையால்‌ பெருகிக்‌ கொண்டே வருகின்றார்கள்‌. 
இதற்குக்‌ காரணம்‌ ஒவ்வொருவரும்‌ மற்றவர்கள்‌ 
மீறிவருகின்றார்கள்‌ என்று நம்பிப்‌ பின்பற்றத்‌ துணிவதே ஆகும்‌. 


நாம்‌ செய்யும்‌ ஒரு சில தவறுகளுள்‌ ஒன்று நம்‌ கருத்துக்களை 
பிறர்‌ தாமாக முன்‌ வந்து பின்‌ பற்றுமாறு வைத்துக்‌ கொள்வதை 
விட, பிறர்‌ மீது திணித்து விட முயல்கின்றோம்‌. திணிக்கப்பட்டவை 
சிந்தையில்‌ சீரணிக்கப்படுவதில்லை; அதனால்‌ அவை செயலாக 
மாறும்‌ போது நீறம்‌ மாறிப்‌ போய்‌ விடுகீன்றன 


வலிமையில்‌ மென்மையும்‌, மென்மையில்‌ வலிமையும்‌ 
இணைந்திருக்க வேண்டும்‌. அப்படியிருந்தால்‌ சமுதாய 
வாழ்க்கை சலனப்பட்டாலும்‌ சட்டெனச்‌ சமநிலைக்கு வந்துவிடும்‌. 


இன்றைக்குச்‌ சமுதாய மேடையில்‌ பல அருவருக்கத்‌ தக்க 
காட்சிகள்‌ அரங்கேறி வருகின்றன. இதற்குக்‌ காரணம்‌ 
எல்லோரும்‌ மற்றவர்களுக்குத்‌ தெரியாமல்‌ அவற்றை உள்ளூர 
விரும்புவதுதான்‌. யாருமறியாமல்‌ இரசிப்பதை எல்லோரும்‌ 
செய்வதால்‌ இந்த அத்து மீறிய அரங்கேற்றங்கள்‌ மிகவும்‌ 
சாதாரணமாகி வருகின்றன. இன்னும்‌ மோசமான நிலையை 
எட்டுவதற்கு முன்னால்‌ விழித்துக்‌ கொண்டால்‌ தான்‌ நல்லது. 


சமுதாயத்திலிருந்து மனிதர்கள்‌ எவரும்‌ தங்களை வேறுபடுத்திப்‌ 


பார்க்க முடியாது. ஏனெனில்‌ ஒன்றின்‌ புகழும்‌ இகலும்‌ மற்றதில்‌ 
தாக்கத்தை ஏற்படுத்தும்‌. 


14 திருஷல்லை 


9 


சமச்‌ சீரான சமுதாயம்‌ அனைவருக்கும்‌ இறுதிவரை பாதுகாப்பு. 
அதில்‌ ஒவ்வொருவருமே சமுதாயக்‌ காவலர்களாக இருப்பதால்‌ 
காவல்‌ நிலையங்களே தேவையிருக்காது. 


எவரும்‌ நூற்றுக்கு நூறு நல்லவர்களும்‌ இல்லை, நூற்றுக்கு நூறு 
கெட்டவர்களும்‌ இல்லை. நல்லவர்களில்‌ கெட்டவர்களும்‌ 
இருப்பார்கள்‌, கெட்டவர்களில்‌ நல்லவர்களும்‌ இருப்பார்கள்‌. ' 
இவர்களின்‌ இயல்புகள்‌ வெளிப்படையாகத்‌ தெரிவதால்‌ இவர்கள்‌ 
இருவரும்‌ சமுதாயத்திற்கு அவ்வளவு ஆபத்தானவர்கள்‌ இல்லை. 
ஆனால்‌ நல்லவன்‌ போல நடிக்கும்‌ கெட்டவன்‌ மிகவும்‌ 
ஆபத்தானவன்‌. தனக்கு வாரிசாக உலகில்‌ பலரை உருவாக்கீ 
விட்டுச்‌ செல்வதால்‌ இந்த ஆபத்து பெருகிக்‌ கொண்டே செல்கிறது. 


நம்மை நாம்‌ எப்படி மதிப்பிடுகின்றோம்‌ என்பதை விட மற்றவர்கள்‌ 
நம்மை எப்படி மதிப்பிடுகின்றார்கள்‌ என்பதே முக்கியம்‌. 
வித்தியாசம்‌ அதிகமிருந்தால்‌ பொதுவாக நம்முடைய 
மதிப்பீடுதான்‌ தவறானதாக இருக்கும்‌. 

நல்ல பணிக்காக ஊதியம்‌ பெறுவதை விடத்‌ தீய செயலுக்காகக்‌ 
கூலி பெறுவதை இரகசியமாக, மனப்பூர்வமாக விரும்பு 
கின்றார்கள்‌. வாழ்க்கை முழுவதும்‌ ஒரே அளவாகக்‌ கிடைக்கும்‌ 
ஊதியத்தை விட எப்‌பொழுதாவது கீடைக்கும்‌ ஒரு பெரிய 
கூலிக்காக ஏங்குகின்றார்கள்‌. மக்களின்‌ அக மனமும்‌ 
புறமனமும்‌ மாறுபட்டிருப்பதால்‌ சொல்லும்‌ செயலும்‌ 
வேறுபடுகின்றன. வேலியே பயிரை மேய்ந்தாற்‌ போல, 
காவலர்களே கள்வனாய்‌ இருப்பதும்‌, ஆசிரியர்களே 
காமுகர்களாய்‌ இருப்பதும்‌, முற்றும்‌ துறந்த துறவிகளே 
பற்றுக்ககாண்டு அலைவதும்‌ , தலைவர்கள்‌ தன்‌ வீட்டைத்‌ 
தாங்களே கொள்ளையடிப்பதும்‌ - ஒரு தவறான பாதையில்‌ 
நடுந்‌எதாலைவு கடந்து வந்துவிட்டோம்‌ என்பதைச்‌ சுட்டிக்‌ 
காட்டுகின்றன. இதனால்‌ புள்ளி விவரங்கள்‌ எல்லாம்‌ 
பொய்யானவைகளாக மாறிவருகின்றன. 


- தொடரும்‌ 

திருத்‌தாண்டத்‌ தொகை யார்கள்‌ 


தமிழாகரர்‌ தெ. முருகசாமி 
முன்னாள்‌ முதல்வர்‌, இராமசாமி தமிழ்க்கல்லூரி, காரைக்குடி 


சுந்தரர்‌ பாடிய திருத்தொண்டத்‌ தொகையில்‌ தனியடியார்‌, 
தொகையடியார்‌ என இருபிரிவினர்‌ பாடப்பட்டுள்ளனர்‌. இவர்கள்‌ 
எத்தனை எண்ணிக்கையானவர்கள்‌ என்ற குறிப்பு அதில்‌ 
குறிப்பிடப்படவில்லை. ஆனால்‌ தனியடியார்‌ அறுபத்து மூன்றுபேர்‌ 
என்றும்‌ தொகையடியார்‌ ஒன்பதுபேர்‌ என்றும்‌ சுந்தரருக்குப்‌ பின்‌ வந்த 
நம்பியாண்டார்‌ நம்பிகள்‌ தம்‌ திருத்தொண்டர்‌ திருவந்தாதியில்‌ 
குறித்துள்ளார்‌. இந்த உண்மை சுந்தரரின்‌ திருத்தொண்டத்‌ 
தொகையைப்‌ பொறுத்தமட்டில்‌ சரியா? என்ற வினாவிற்கான 
விடைகாணும்‌ கருதுகோளுடன்‌ இக்கட்டுரை அமைகிறது. 


தனியடியார்‌ அறுபதின்மர்க்கே சுந்தரர்‌ அடியேன்‌ அடியேன்‌ 
எனப்பாட, நம்பியாண்டார்‌ சுந்தரரையும்‌ அவர்தம்‌ தாய்‌ 
தந்தையரையும்‌ சேர்த்து அறுபத்து மூவர்‌ எனக்‌ கூறினாலும்‌ அடியேன்‌ 
அடியேன்‌ எனச்‌ சுந்தரர்‌ தனக்கும்‌ தன்‌ பெற்றோர்க்கும்‌ கூறிக்‌ 
கொள்ள வாய்ப்பில்லாதபோது 63 என்றது சரியா, என்பதை உணர 
வேண்டும்‌, என்றாலும்‌ சேக்கிழாரும்‌ நம்பியின்‌ வழியே 63 பேர்‌ 
என்பதை வழிமொழிந்துள்ளதால்‌ மேலும்‌ அதுபற்றி உணரவேண்டும்‌ 
என்பதே உண்மையாகிறது. 


பிள்ளைகள்‌ தம்‌ பெயர்களுக்கு முன்னால்‌ தம்‌ பெற்றோர்களின்‌ 
பெயரைத்‌ தலைலயழுத்தாக எழுதிக்கொள்ளுமாறுபோலவே சுந்தரர்‌, 
“என்னவனாம்‌ அரனடியே அடைந்திட்ட சடையன்‌ இசைஞானி 
காதலன்‌” என்றாரேயன்றி அவர்களுக்கு அடியேன்‌ எனக்‌ 
கூறவில்லை. எனவே இவ்விருவரைத்‌ தனியடியாராகக்‌ கொள்ள 
வாய்ப்பில்லை. ஆனால்‌ சுந்தரர்‌ தாம்‌ குறிப்பிடும்‌ அடியாரைப்‌ போன்று 
எல்லா நலன்களும்‌ உடையவராதலால்‌ அவரை சுந்தரறை 
அடியார்களுள்‌ ஒருவராகச்‌ சேர்த்துக்‌ கொண்டது சரியே எனலாம்‌. 
இந்நிலையில்‌ தனியடியார்‌ 61 பேர்‌ என்றால்‌ சாலும்‌ என்க. 

தொகையடியார்களாகக்‌ கருதப்படும்‌ ஒன்பதின்மரும்‌ 
தனியடியார்களின்‌ பெயர்களைப்‌ போல்‌ சுட்டப்பட வாய்ப்பில்லாத 
நிலையில்‌ அவர்கள்‌ பாடப்பட்டூள்ளனர்‌. திருத்தொண்டத்‌ தொகை 
பாடப்பட்டவகையில்‌ அவர்கள்‌ ஒன்பதின்மரா, என உணர 
வேண்டியுள்ளது. 


தில்லைவாழ்‌ அந்தணர்தம்‌ அடியார்க்கும்‌ அடியேன்‌ எனப்பாடத்‌ 
தொடங்கும்‌ பதிகத்தின்‌ பதினோர்‌ பாடலில்‌ பத்தாம்‌ பாடல்‌ மட்டும்‌ 
(பத்தராய்ப்‌ பணிவார்கள்‌ எதாகையடியார்‌ பற்றியது. எஞ்சியவை 
தனியடியார்கள்‌ பற்றியன. இருப்பினும்‌ முதல்‌ பாடலின்‌ தொடக்கத்‌ 
தொடரான தில்லைவாழ்‌ அந்தணர்தம்‌ அடியார்க்கும்‌ அடியேன்‌ 
என்றதையும்‌ எட்டாம்‌ பாடலின்‌ தொடக்கத்‌ தொடரான பொய்யடிமை 
யில்லாத புலவர்க்கும்‌ அடியேன்‌ என்றதையும்‌ தொகையடியாராகக்‌ 
கொண்டே தொகையடியார்‌ எண்ணிக்கையை ஒன்பது என்பர்‌. 


திருத்தாண்டத்‌தாகை பாடப்பட்ட இடம்‌ திருவாரூர்‌. தியாகராசர்‌ 
சுந்தரருக்கு அடிலயடுத்துக்‌ கொடுக்குங்கால்‌ தில்லைவாழ்‌ அந்தணர்‌ _- 
என்கிறார்‌. இவர்க்கியான்‌ அடியேனாகப்‌ பண்ணு நாள்‌ எந்நாள்‌ எனச்‌ 
சுந்தரர்‌ திருவாரூர்த்‌ தேவாசிரிய மண்டப அடியாரைச்‌ சுட்டியே 
விண்ணப்பித்தாலும்‌ தமிழ்‌ கூறு நல்லுலகத்தின்‌ ஒட்டுமொத்த 
அடியார்களைக்‌ கூறும்‌ தொடக்கமாகத்‌ தில்லை சூட்டப்பட்டது 
சிந்தனைக்குரியதாகும்‌, ஏனெனில்‌ தீருவாரூர்‌ ஈசன்தன்‌ அடியார்க்கும்‌ 
அடியேன்‌ என அடியெடுத்துக்‌ கொடுக்காமல்‌ திருவாரூர்‌ ஈசனே தம்‌ 
ஊருக்குச்‌ சேய்மையில்‌ உள்ள தில்லையைச்‌ சுட்டி அடியெடுத்துக்‌ 
கொடுூத்தாரரனில்‌ சிந்தனைக்குரியதன்றோ ! 


மேலும்‌ திருத்ததாண்டத்‌தொகை பாட விறல்மிண்டரே 
காரணமாதலால்‌ பதிகம்‌ பாடும்‌ நிலையில்‌ அவரை முதல்‌ அடியாராகப்‌ 
பாடாமல்‌ தில்லைத்‌ தொடர்புடைய திருநீலகண்டரைப்பாடுவானேன்‌ 
எனவும்‌ சிந்திக்க வேண்டியுள்ளது. இவற்றிற்கான சரியான விடை 
ஒன்றிருத்தல்‌ வேண்டும்‌. 

ஐம்பூதத்துள்‌ தில்லை ஆகாயத்தலம்‌. திருவாரூர்‌ மண்தலம்‌, 
மண்ணுக்கும்‌ விண்ணுக்கும்‌ தொடர்புண்டு; மண்ணின்‌ 

புவியீர்ப்புவிசை விண்ணகத்தின்‌ இயக்கத்தாலானது. ஒலி, ஒளி, 
கோள்கள்‌ போன்ற விண்ணின்‌ தொடர்பால்‌ மண்ணில்‌ பொருள்கள்‌ 
தோன்றி ஒடூங்குகின்றன. மண்ணில்‌ பருப்‌பொருள்களாகக்‌ 
காணப்படும்‌ தோற்ற ஒடுக்கங்கள்‌ விண்ணில்‌ நுண்ஒபாருளாகத்‌ 
தோன்றி ஒடூங்குகீன்றன, ஆக, பருப்பொருள்‌, நுண்பொருள்களான 
தோற்ற ஒடூக்கங்கட்கு மண்ணும்‌ விண்ணும்‌ தொடர்புடையன என 
அறியும்‌ அறிவியலையே ஆன்மீகவியல்‌ திருவாரூர்‌, தில்லை 
என்ப்னவாகச்‌ சுட்டிக்‌ காட்டியுள்ளது. 

இவ்வுண்மையை உணரச்‌ செய்யும்‌ விதமாகவே கண்டதும்‌ 
கேட்டதும்‌ என்ற நூலின்‌ கட்டுரை ஒன்றில்‌ உ.வே.சா. அவர்கள்‌ 
இவ்விரண்டு ஊர்களின்‌ ஆன்மீகத்‌ தொடர்பைக்‌ கூறுகையில்‌, 
ஆங்காங்கே திரிந்து சஞ்சரிக்கும்‌ ஆன்மாக்கள்‌ திருவாரூரில்‌ மாலை 
5 மணிக்கு நடைபெறும்‌ பூசையை (சாயரட்கைக்‌ கண்டுவிட்டுத்‌ 
தில்லையின்‌ மாலை 6 மணிப்‌ பூசையைக்‌ கண்டு அங்கேயே 
ஒடூங்கியிருந்து மறு நாள்‌ காலை எல்லா இடங்களுக்கும்‌ சஞ்சரிக்கச்‌ 
செல்லுமாம்‌ என்பதால்‌ “ஒடுங்கி மலத்து உளதாம்‌” என்ற 
சிவஞானபோத முதல்‌ நூற்பாவின்‌ கருத்துப்படி எல்லா ஜீவராசிகளின்‌ 
தோற்ற ஒடுக்கமாம்‌ இலைமறைகாயான உண்மை இரகசியம்‌) 
திருவாரூர்க்கும்‌ தில்லைக்கும்‌ உள்ளதாகத்‌ தெரிகின்றதன்றோ ! 


இங்ஙனம்‌ தில்லை, திருவாரூர்களுக்கிடையே தொடர்‌ 
பிருந்தானும்‌ ஒரோ வழித்‌ திருவாரூரினும்‌ தில்லைக்கே கூடுதலான 
சிறப்புள்ளது என்பதால்தான்‌ திருவாரூர்‌ ஈசன்‌ தீல்லையைச்‌ சுட்டித்‌ 
திருத்தொண்டத்‌ எதாகையைப்‌ பாடச்‌ சொன்னான்‌ எனலாம்‌. 
தில்லையைப்‌ 6பாதுமன்று எனக்‌ குறிப்பதாலும்‌ கோயில்‌ என்றதும்‌ 
அது தீல்லையையே குறிக்கும்‌ சிறப்பாலும்‌ திருவாரூரினும்‌ தில்லை 
சற்றுக்‌ கூடுதல்‌ சிறப்புக்‌ குரியதாம்‌, இங்ஙனம்‌ சிறப்பிக்கப்படும்‌ 
உண்மையால்‌ தில்லை வாழ்‌ அந்தணர்தம்‌ அடியார்‌ என்றது தில்லை 
நடராசப்‌ பெருமானைக்‌ குறித்தாகும்‌, அவரே அடியார்களைச்‌ சோதிக்க 
வரும்போது சிவ அடியாராகவே வந்தார்‌. எனவே தில்லைவாழ்‌ 
அந்தணரே தம்‌ அடியார்‌ கூட்டத்திற்கெல்லாம்‌ தலைவர்‌ என்பதினால்‌ 

அந்த முதல்‌ அடியாராம்‌ தில்லை ஆண்டவர்க்குச்‌ சுந்தரர்‌ தம்மை 
முதன்முதலில்‌ அடிமையாகக்‌ கூறிக்‌ கொள்கிறார்‌. 

அந்தணர்‌ என்றவர்‌ ஓரினத்தாரல்லர்‌. செந்தண்மை 
பூண்டொழுகும்‌ பொதுப்‌ பண்பினர்‌. இந்தப்‌ எபாதுப்‌ பண்பு 
வளையத்துள்‌ தன்னையும்‌ ஒருவராகப்‌ பதிவு செய்து கொண்டவர்‌ 
சிவபெருமான்‌. குன்றம்‌ எறிந்த குமரவேளும்‌ திரிபுரம்‌ எரிந்த 
விரிசடைக்‌ கடவுளும்‌ சங்கத்‌ தமிழ்க்‌ கழகத்தில்‌ புலவர்களாய்‌ இருந்து 
தமிழாய்ந்ததாக நக்கீரர்‌, இறையனார்‌ அகப்‌எபாருள்‌ உரையில்‌ 
உரைக்கிறார்‌. ஆக அடியார்‌ நடுவுள்‌ தம்மையும்‌ இருக்கப்‌ பணித்துக்‌ 
காண்ட முதல்‌ அடியாராய்‌ விளங்கீய ஈசனே அவ்‌ அடியார்‌ 
வேடத்தோடே பிற அடியார்‌ வாழ்வில்‌ சோதனை செய்ததால்‌ தில்லை 
ஈசன்‌ முதலடியாராகக்‌ கருதப்பட்ட அளவில்‌ “தில்லை வாழ்‌ அந்தணர்‌ 
தம்‌ அடியார்‌” எனப்பட்டு அந்த அடியார்க்கு அடிமையாவதைச்‌ சுந்தரர்‌ 
முதற்‌ பதிவாகப்‌ பாடுகிறார்‌. எனவே தில்லை வாழ்‌ அந்தணராம்‌ 
அடியார்‌, 1. பத்தராய்ப்‌ பணிவார்‌, 2. பரமனையே பாடூவார்‌, 
3. சித்தத்தைச்‌ சிவன்பாலே வைத்தார்‌, 4. திருவாரூர்ப்‌ பிறந்தார்‌, 
5. முப்போதும்‌ திருமேனி தீண்டுவார்‌, 6. முழுநீறு பூசிய முனிவர்‌, 
7. அப்பாலும்‌ அடிசேர்ந்தார்‌ எனப்‌ பொதுமைப்‌ பண்பினராகப்‌ 
பாடப்பட்ட தொகையடியாரினும்‌ வேறுபட்டவர்‌ ஆவார்‌ எனலாம்‌. 

ஈண்டுத்‌ தில்லைவாழ்‌ அந்தணர்தம்‌ அடியார்க்கும்‌ அடியேன்‌ 
என்ற தொடரில்‌ வேறொரு கருத்தையும்‌ பொருத்தீப்‌ பார்க்கும்‌ 
நிலையாலும்‌ அத்‌எதாடர்‌ தனியடியாரைச்‌ சுட்டும்‌ எனலாம்‌. 
நம்பியாண்டார்‌ நம்பியும்‌ சேக்கிழாரும்‌ இத்‌தொடர்ப்‌ பொருளைத்‌ 
தில்லை யீசனைத்‌ தொழும்‌ மூவாயிரவராம்‌ வைதீக அநதணர்களைச்‌ 
சுட்டுவதாகக்‌ கொண்டனர்‌. இதனால்‌ செந்தண்மை பூண்டொழுகும்‌ 
பண்படிப்படையில்‌ அந்தணர்‌ என்ற சொல்லைக்‌ கருதாமல்‌ வைதீக 
வேதியராம்‌ அந்தண குலத்தினரைக்‌ குறித்ததாகக்‌ கருதினர்‌ எனத்‌ 
எதரிகிறது. ஆனால்‌ சுந்தரரைத்‌ தடுத்தாட்கொண்ட கதையின்வமி 
அங்ஙனம்‌ கருத வாய்ப்பில்லை எனத்‌ தெரியலாம்‌. 


தடுத்தாட்‌ கொண்டபோது ஆதிசைவ அந்தணர்‌ வேறாரு வைதீக 

பொய்யடிமை யில்லாத என்ற எதீர்மறை வாசகத்தின்‌ நேர்வழி 
வாசகமானது “எமய்யடிமை'என்பதாம்‌. உலகியல்‌ அளவிலான 
பொய்ம்மைகளை அருளாளர்கள்‌ தம்மீது ஏறிட்டூக்‌ கூறுதல்‌ இயல்பு 
என்ற வகையில்‌ மணிவாசகர்‌ தம்மை “யானே பொய்‌ என்நெஞ்சம்‌ 
பொய்‌ ! என்‌ அன்பும்‌ எபாய்‌” என்றும்‌ “கண்ணப்பன்‌ ஒப்பதோர்‌ 
அன்பின்மைகண்டபின்‌” என்றும்‌ “எபாய்மையே பெருக்கிப்‌, 
எபொழுதினைச்‌ சுருக்கி” என்றும்‌ தம்‌ வபாய்யடிமைத்‌ திறத்தை 
ஆங்காங்கே சுட்டியுள்ளார்‌. மேலும்‌ நாடகத்தால்‌ உன்னடியார்‌ போல்‌ 
நடித்து, நான்‌ நடுவே வீடகத்தே புகுந்திடுவான்‌ மிகப்‌பரிதும்‌ 
விரைகின்றேன்‌ எனத்‌ தம்மை நடித்துவாழ்‌ அடிமையாகக்‌ 
கூறிக்கொள்கிறார்‌. இவையாவும்‌ மணிவாசகருக்குப்‌ பொருந்துமா ? 
எனில்‌ இல்லை என்பதால்‌ அவர்‌ தம்மைப்‌ பொய்யடிமையில்லாத 
மெய்யடிமை உள்ளவராகக்‌ கூறாமல்‌ கூறிக்‌ கொள்வதால்‌ 


மணிவாசகரைப்‌ பொய்யடிமையில்லாத புலவர்‌ என்றார்‌ எனலாம்‌. 


சுந்தரருக்கு முந்திய பேயரைக்‌ குறித்தல்‌ தகும்‌; ஆனால்‌ பிந்திய 
மணிவாசகரை, அவர்தம்‌ : திருவாசகத்தை அறியாத நிலையில்‌ 
பொய்யடிமையில்லாத என்ற தொடரால்‌ மணிவாசகரைச்‌ சுட்டல்‌ 
என்பது பொருந்தாது எனில்‌, திருத்தொண்டத்‌ தொகை பாடிய போது 
தம்‌ சமகாலத்தவரின்‌ தொடர்பு இல்லாத நிலையிலேயே இருப்பதாகக்‌ 
கருதிப்பாடியதை ஏற்பதுபோலப்‌ பிந்திய மணிவாசகர்‌ குறிப்பைக்‌ 
குறித்தார்‌ எனக்‌ கருதல்‌ தகும்‌ என்க. இதனால்‌ தொகை அடியார்‌ 
கூட்டத்திலிருந்து மணிவாசகர்‌ தனித்துரைக்கப்பட வேண்டிய 
தனியடியார்‌ எனலாம்‌. மேலும்‌ தொகையடியார்களாகப்‌ பாடப்பட்டார்‌ 
அனைவரும்‌ சுந்தரருக்கு முன்னும்‌ சமகாலத்தும்‌ பின்னுமாக 
வாழ்ந்தவர்கள்‌ ஆவார்‌ என்பதால்‌ பின்னர்‌ வாழ்ந்த எதாகை 
அடியார்களைப்‌ போலத்‌ தனியடியாராக ஆண்டவனோடு 
தொடர்புடையவர்‌ மணிவாசகர்‌ ஒருவரே ஆவார்‌ எனலாம்‌. 


ஈண்டோர்‌ ஐயம்‌ ! சுந்தரர்‌ அங்ஙனம்‌ மணிவாசகரைச்‌ 
சுட்டினாரெனில்‌ சேக்கிழாரோ நம்பியாண்டார்‌ நம்பிகளோ 

இவ்வுண்மையை உணர்த்தவில்லையே எனில்‌ அதற்கான விடையை 
நுட்பமாக அறிந்து தெளிதல்‌ வேண்டும்‌. நம்பியாண்டார்‌ நம்பிகள்‌, 
சங்கப்‌ புலவர்கள்‌ நாற்பத்தொன்பது பேர்களைப்‌ பொய்‌ 
யடீமையில்லாதவர்கள்‌ என்கிறார்‌. நக்கீரரைத்‌ தவிர்த்த பிற 
புலவர்களுக்கும்‌ ஆண்டவனுக்கும்‌ புராணத்‌ தொடர்பு சுட்டவில்லை. 
எனவே நம்பிகள்‌ கூற்று சிந்தனைக்குரியதாகிறது. ஆனால்‌ சேக்கிழார்‌ 


நம்பிக்கு மாறாகக்‌ கூறுவதாக உள்ளது. 


செய்யுள்நிகம்‌ சொற்றெளிவும்‌ செவ்வியநூல்‌ பலநோக்கும்‌ 
மெய்யுணர்வின்‌ பயன்‌இதுவே எனத்துணிந்து விளங்கி ஒளிர்‌ 
மையணியும்‌ கண்டத்தார்‌ மலரடிக்கே ஆளானார்‌ 


பொய்யடிமை யில்லாத புலவர்‌ எனப்‌ புகழ்மிக்கார்‌. 


சேக்கிழாரின்‌ இப்பாடல்‌ தொகையடியார்களின்‌ பண்பு 
நலன்களைச்‌ சுட்டூவதினும்‌ தனியடியார்க்கான நலன்களைத்‌ 
தெளிவாகத்‌ தெரிவிக்கின்றது, மணிவாசகரின்‌ வாழ்வும்‌ வாக்கும்‌ 
சேக்கிழார்‌ வழித்தெளிவாக உணரப்படூவதால்‌ மணிவாசகரையே 
பொய்யடிமையில்லாதவர்‌ எனலாம்‌. 


சுந்தரர்‌ பாடலிலும்‌ சேக்கிழார்‌ பாடலிலும்‌ சுட்டப்படும்‌ புலவர்‌ 
என்னும்‌ சொல்‌ பலர்‌ பாலைக்‌ குறிப்பதால்‌ ஒருவரையல்லர்‌ எனில்‌ 
ஈண்டு ரகர ஒற்று மரியாதை கருதிய பன்மையில்‌ ஒருமையைக்‌ 
குறிப்பது எனக்‌ கருதல்‌ வேண்டும்‌. 


மேலும்‌ நம்பிகள்‌ கூறும்‌ சங்கப்புலவர்களைத்‌ எதாகை 
யடியார்களாகக்‌ கருதுவதற்கும்‌ சேக்கிழார்‌ மெய்யுணர்வின்‌ 
பயன்‌இதுவே என வாழ்ந்து சிவன்‌ மலாடி சேர்ந்ததாகக்‌ கூறும்‌ 
கருத்துக்கும்‌ முரண்‌ உள்ளதால்‌ சுந்தரர்‌ கூற்றின்‌ உட்9பாருள்‌ 
உணர்ந்த அளவிலேயே சேக்கிழார்‌ கருத்து மணிவாசகரைச்‌ சுட்டியது 
எனத்‌ தெளியலாம்‌. இதற்கான உண்மையைச்‌ சேக்கிழார்‌ அடுத்துப்‌ 


பாடும்‌ பாடலில்‌, 

பொற்பமைந்த அரவாரும்‌ புரிசடையார்‌ தமையல்லால்‌ 
சொற்பதங்கள்‌ வாய்திறவாத்‌ தொண்டூநெறித்‌ தலைநின்ற 
பெற்றியினில்‌ மெய்யடிமை யுடையாராம்‌ பெரும்புலவர்‌ 


என்று கூறும்‌ குறிப்பாலும்‌ உறுதிப்படுத்தலாம்‌. எபாய்யடிமையில்லாத 
என முன்பாடலில்‌ குறித்தவரையே சேக்கிழார்‌ அடுத்த பாடலில்‌ 
மெய்யடிமையுடையாராம்‌ எனக்‌ குறிப்பிடுவதால்‌ மெய்யடிமையானவர்‌ 
மணிவாசகர்‌ என்பவரேயாம்‌ எனலாம்‌, அதாவது மெய்யடிமையான 
பொய்யடிமையில்லாதவர்‌ என்ற கருத்து பெரும்‌ புலவர்‌ என்றதாலும்‌ 
தெளிவாகிறது. 


இங்ஙனம்‌ அப்பர்‌, சம்பந்தர்‌ வரலாற்றைப்‌ போலச்‌ சேக்கிழார்‌ 
மணிவாசகர்‌ வரலாற்றைப்‌ பாடாததேன்‌ என வினவலாம்‌. திருமுறைப்‌ 
பாடல்களைக்‌ கொண்டும்‌ பிற வழக்காறுகளைக்‌ கொண்டும்‌ 
சேக்கிழார்‌ அனைவரது வரலாற்றைக்‌ கூறியதுபோல மணிவாசகரின்‌ 
நூலைக்‌ கொண்டு அவர்தம்‌ வரலாற்றைப்‌ பாடாதது குறையே 
யானாலும்‌ மணிவாசகரால்‌ பாடப்பட்டவை பெரும்பாலும்‌ மதுரைத்‌ 
திருவிளையாடல்‌ எதொடர்புடைய்னவாகவே உள்ளதால்‌ அவை 
தனித்துணரப்பட வேண்டியவை என்ற கருத்தில்‌ புராண வரலாற்றை 
விரிவுபடூத்தாமல்‌ மணிவாசகரை மட்டும்‌ பொய்யடிமையில்லாத 


மெய்யடிமையானவர்‌ என்றார்‌ எனலாம்‌. 


மேலும்‌ சேக்கிழார்‌ குறிப்பிடும்‌ எல்லா அடியார்களும்‌ தில்லை 
ஈசனின்‌ அடியார்களாகவே சுட்டப்படூவதால்‌ மதுரையை 
மையப்படுத்திய மணிவாசகர்‌ பற்றிய வரலாற்றைக்கூறல்‌ மிகை 
எனக்கருதி. வரலாறு கூறுவதைத்‌ தவிர்த்து அவரை மட்டும்‌ 
பொய்யடிமையில்லாத மெய்யடியார்‌ எனக்‌ குறித்தார்‌ போலும்‌ 
எனலாம்‌. இங்ஙனமெல்லாம்‌ பல்வேறாக உணர்கையில்‌ சுந்தரர்‌ 
திருத்தொண்டத்‌ தொகை பாடிய சூழலாலும்‌ பாடிக்காட்டிய 
சொற்குறிப்பாலும்‌ சேக்கிழாரின்‌ கூற்றாலும்‌ பாய்யடிமையில்லாத 
புலவர்‌ மணிவாசகராம்‌ தனியடியாரைக்‌ குறித்தன்றித்‌ ஏதாகையடி 


யாரையன்று என உறுதியாக நம்பலாம்‌. 

அடுத்து மணிவாசகர்‌ தேவார மூவர்க்கும்‌ முந்தியவரா, 
பிந்தியவரா, என்ற உண்மையைக்‌ கண்டறியும்‌ வகையிலும்‌ 
பாய்யடிமையில்லாத புலவர்‌ என்பவர்‌ சுந்தருக்குப்‌ பிந்திய 
மணிவாசகரையே குறிக்கும்‌ எனலாம்‌. 


மணிவாசகரை மூவர்க்கு முந்தியவர்‌ எனக்கூறும்‌ பலவற்றுள்‌ 
அப்பர்‌ குறிப்பிடும்‌ நரியைப்‌ பரியாக்கியதைச சிறப்பாகக்‌ குறிப்பர்‌. 
இறைவன்‌ நரியைப்‌ பரியாகவும்‌ பரியை நரியாகவும்‌ ஆக்கவல்ல 
இயல்பினன்‌ எனப்‌ பொதுப்பட அவனின்‌ இயல்பை உணர்த்தக்‌ 
கூறப்பட்ட வாசகமாகக்‌ கருதாமல்‌ முன்‌ நடந்த வரலாறாகக்‌ 
கொண்டால்‌. பாணன்‌ இசை பத்திமையாற்‌ பாடூதலும்‌ பரிந்தளித்தான்‌ 
எனக்‌ கோளிலிப்‌ பதிகத்தில்‌ சம்பந்தர்‌ சுந்தரரின்‌ சம காலத்திய 
கழறிற்றறிவாராம்‌ சேரமான்‌ பெருமாளிடம்‌ திருமுகப்பாசுரம்‌ 
கொடுத்தனுப்பி இறைவன்‌ பாணபத்திரனுக்குப்‌ பரிந்துரை செய்ததைக்‌ 
குறித்தது முரணன்று என எண்ணத்‌ தோன்றாதோ? 


பண்சுமந்த பாடல்‌ பரிசு படைத்தருளும்‌ என்ற திருவாசகத்தாடர்‌, 
இறைவன்‌ திருமுகப்பாசுரத்தால்‌ பாணபத்தீரனுக்குச்‌ சேரமானிடம்‌ 
பரிசு பெறுமாறு செய்ததைக்‌ குறிக்கிறது எனப்‌ பள்ளியகரம்‌ நீ. 
கந்தசாமிப்‌ பிள்ளை அவர்கள்‌ அண்ணாமலைப்‌ பல்கலைக்கழகத்‌ 
திருவாசகப்‌ பதிப்பு நூலுள்‌ குறித்துள்ளார்‌. இதனால்‌ சுந்தரருக்குப்‌ 
பிந்தியவர்‌ மணிவாசகர்‌ எனத்‌ தெரிகிறது. 

ம்‌ 

மேலும்‌ அத்‌எதாடர்‌ பண்சுமந்த பாடல்‌ பரிசு படைத்தருளும்‌) 

பண்ணமைத்துப்‌ பாடப்பட்ட மூவர்‌ தேவாரத்தைச்‌ சுட்டுவதாகக்‌ 


கொண்டாலும்‌ மூவர்க்குப்‌ பிந்தியவர்‌ மணிவாசகர்‌ எனலாம்‌. 


மூவர்க்கு முந்திய காலத்தான சங்க நூல்களுள்‌ பரிபாடலும்‌ 
பதிற்றுப்பத்தும்‌ பண்‌அமைதியுடன்‌ பாடப்பட்டிருப்பினும்‌ அவை பாடிய 
புலவர்களுக்குப்‌ புராணத்‌ தொடர்பான கதைகள்‌ இல்லாததால்‌ மூவர்‌ 


தேவாரத்தையே பண்‌ சுமந்த பாடல்‌ எனலாம்‌. ஆனால்‌ மூவர்க்கு 

முந்திய காரைக்காலம்மையாரின்‌ பாடலைச்‌ சுட்டூவதாகக்‌ 
கொண்டாலும்‌ அம்மையாரின்‌ பாடலை ஈசன்கேட்டூப்‌ பரிசளித்தாகக்‌ 
குறிப்பில்லாததால்‌ மூவர்‌ தேவாரத்தையே குறிக்கும்‌ எனலாம்‌. மூவர்‌ 
தேவாரப்‌ பாடல்‌ எனக்‌ கொண்டாலும்‌ அதாவது பாணபத்தீரனது 
பாடலுடன்‌ மூவர்பாடல்‌ எனக்‌ கருதினாலும்‌ மணிவாசகர்‌ மூவர்க்குப்‌ 
பிந்தியவர்‌ எனத்‌ தெரிவதால்‌ பொய்யடிமையில்லாத புலவர்‌ என்ற 
சுந்தரரின்‌ கருத்து மணிவாசகரைப்‌ பற்றியதே என உறுதியாகக்‌ 
கூறலாம்‌. எனவே தொகையடியாராகப்‌ பொய்யடிமையில்லாத புலவர்‌ 
ஆகார்‌ என்பதால்‌ அவர்‌ தனி அடியாரே ஆவார்‌ என்பதாம்‌. 


இவ்வாறாகத்‌ திருத்தொண்டத்‌ தொகையில்‌ சுந்தரர்‌ தனியடியார்‌ 
தொகையடியார்களை இவ்வளவினர்‌ என எண்ணிட்டூக்‌ கூறாத 
நிலையில்‌ நம்பியாண்டார்‌ நம்பிகளே தம்‌ விருப்பம்‌ போல்‌ கூறிக்‌ 
கொண்டதால்‌ அவற்றை மறு சிந்தனை செய்யுங்கால்‌ 
தனியடியார்களுள்‌ சுந்தரரின்‌ பெற்றோரை நீக்கி, தில்லைவாழ்‌ 
அந்தணராம்‌ ஆண்டவரையும்‌ ஒபாய்யடிமையில்லாத புலவரையும்‌ 
சேர்த்துக்‌ கொள்ள, இயல்பான சுந்தரருடன்‌ அறுபத்து மூவர்‌ ஆவர்‌, 
அதனால்‌ தொகையடியார்‌ ஒன்பதின்மர்‌ அல்லாத எழுவர்‌ ஆவராம்‌ 
என்க. 


இங்ஙனமாக ஆய்கையில்‌ தில்லைவாழ்‌ அந்தணர்‌ தம்‌ 
அடியாரும்‌ பொய்யடிமையில்லாத புலவரும்‌ தனித்தனியடியார்களே 
என்றறியப்படூதலால்‌ திருத்தொண்டத்‌ தொகையில்‌ சடையனாரையும்‌ 
இசை ஞானியாரையும்‌ நீக்கிய அளவில்‌ தனியடியார்கள்‌ 
அறுபத்திருவர்‌. என்பதும்‌ சுந்தரரைச்‌ சேர்க்க அறுபத்து மூவராவர்‌ 
என்பதும்‌ இதனால்‌ தொகையடியார்கள்‌ எழுவர்‌ என்பதுமாக 
உணரலாம்‌. 

சீவன்கள்‌ 
(எசா. வள்ளியப்பன்‌, ஒவதாந்த மாணவர்‌] 

இறைவன்‌, உயிர்கள்‌, உலகு, இவற்றில்‌ உயிர்களும்‌, உலகும்‌ 
இறைவனால்‌ படைக்கப்பட்டவை என்பதே வேதங்கள்‌ கூறும்‌ 
கருத்தாகும்‌. உயிர்களைச்‌ சீவன்கள்‌ என வேதாந்தம்‌ கூறும்‌, பல 
உடல்களை எடுத்து இவ்வுலகில்‌ பிறந்த சீவன்களாகிய நாம்‌ இந்த நல்ல 
வாய்ப்பினைப்‌ பயன்படுத்திக்ககாண்டு வீடுபேறு அடைய 
முயலவேண்டும்‌. 


சீவன்களைப்பற்றி உபநிடதங்கள்‌ உபதேசிக்கும்‌ தத்துவங்களை 
இங்குக்‌ காண்போம்‌. சீவ விசாரணை ஆய்வை நான்கு வகைகளாகப்‌ 
பகுக்கலாம்‌. அவை 


சீவ விசாரம்‌ 
ஈஸ்வர விசாரம்‌ 
சீவ ஈஸ்வர விசாரம்‌ 


ட 


ஞான பலன்‌. என்பனவாகும்‌. 


வ்‌ 


சீவ விசாரம்‌ 

சீவ விசாரம்‌ என்றால்‌ உயிர்களைப்‌ பற்றிய விசாரணை அல்லது 
ஆய்வு என்று பொருள்‌. உயிர்‌ வாழ்வன எல்லாம்‌ சீவன்களே: 
மனிதர்களும்‌ சீவன்களே. 


சீவன்‌ இரண்டு பகுதிகளை உடையது. ஒரு பகுதி அறிவுப்‌ பகுதி. 
அது சேதன தத்துவம்‌ . மற்ஹான்று அறிவற்ற பகுதி. அது அசேதனம்‌. 
எனவே சீவன்‌ அல்லது நான்‌ என்பது அறிவு, அறிவற்ற கூறுகள்‌ 
சேர்ந்தது. அறிவுக்கூறு ஆத்மா, அறிவற்ற கூறு அனாத்மா. உயிர்‌ 
அறிவுப்பகுதி, உடல்‌ அறிவற்ற பகீ. 


ஒவ்வாரு சீவனுக்கும்‌ மூன்று வகையான உடல்கள்‌ சரீரங்கள்‌ 
உள்ளன. 


1. ஸ்தூல சரீரம்‌ - பருவுடல்‌ 
2. சூட்சும சரீரம்‌ - நுண்ணுடல்‌ 

3. காரண சரீரம்‌ - மேற்கூறிய இரண்டிற்கும்‌ காரணமானது. 
இம்மூன்று உடல்களும்‌ அறிவற்றவையே. 


1.  ஆஸ்துல சரீரம்‌ : 

உலகிலுள்ள பொருட்களைப்‌ புலன்களால்‌ நாம்‌ அனுபவிக்கும்‌ 
உடல்பகுதி இதுவே. இது ஐம்பூதங்களால்‌ ஆனது. உடலை விட்டூ உயிர்‌ 
பிரிந்துவிட்டால்‌ இவ்வுடல்‌ ஐம்பூதங்களுடன்‌ சேர்ந்துவிடும்‌. ஆகாயம்‌, 
காற்று, நெருப்பு, நீர்‌, நிலம்‌ என்பன ஐம்பூதங்களாம்‌. ஐம்பூதங்களால்‌ 
ஆக்கப்பட்ட்‌ இவ்வுடல்‌ ஒவ்‌எவொருவருக்கும்‌ ஒவ்வொருவிதமான 
அமைப்பைக்கொண்டுள்ளது. முற்பிறவிகளில்‌ ஈட்டி வைத்துள்ள 
வினைப்பலனுக்கேற்ப இத்தூலசரீரம்‌ அமைகிறது. இச்சரீரம்‌ தோல்‌, 
இரத்தம்‌, சதை, நரம்பு, எலும்பு, கொழுப்பு என ஆறு 
பகுதிகளைக்கொண்டது. இந்தச்‌ சரீரம்‌ ஆறுவிதமான மாறுதல்களுக்கு 
(விகாரங்களுக்கு உட்பட்டது :- 


ஆ தாய்‌ வயிற்றில்‌ கருநிலையில்‌ இருத்தல்‌ 
௨) பிறத்தல்‌ 

இ வளர்தல்‌ 

ஈ) மாறுபாடு அடைதல்‌ 

௨) தேய்வடைதல்‌ 

ஊ) இறத்தல்‌ 


என்பனவாம்‌. சீவன்‌ இந்த தூலசரீரத்தில்‌ இருந்து கொண்டு 
உலகிலுள்ள நுகரும்‌எபாருள்களை அனுபவித்து இன்பதுன்பங்களை 
உணர்கிறது. எனவே இத்தூலசரீரத்துக்கு, போகத்தீற்கானவீடு என்ற 
பெயரும்‌ உண்டு. 
2. சூட்‌ சம சரீரம்‌ 

இச்சரீரம்‌ நான்கு பகுதிகளைக்‌ கொண்டது. 
அ) அறிகருவிகள்‌ (ஞானேந்திரியங்கள்‌ 
அ தொழிற்‌ கருவிகள்‌ கர்மேந்தீரியங்கள்‌ 
இ வாயுக்கள்‌ பிராணன்‌ 
ஈ) உட்கருவிகள்‌ அந்தக்கரணம்‌) 

ஆ அறிகருவிகள்‌. 

காது சுரோத்திரம்‌), தோல்‌ (துவக்கு), கண்‌ (சட்ச), நாக்கு 
சிங்குவை, மூக்கு (க்கிராணம்‌) இவ்வைந்தும்‌ அறிகருவிகள்‌ 
எனப்படும்‌. காதின்‌ மூலம்‌ ஒலியையும்‌, தோல்‌ இமய) மூலம்‌ தொடுூ 
உணர்ச்சியையும்‌ , கண்மூலம்‌ உருவத்தையும்‌, நாக்கு மூலம்‌ 
ருசியையும்‌, மூக்கின்மூலம்‌ வாசனையையும்‌ சீவர்கள்‌ அறிகீறார்கள்‌, 
இவ்வாறு ஐந்து இந்திரியங்களாலும்‌ ஐந்து வகையான 
போகப்‌பொருள்களை (விஷயங்களை நுகர்கிறார்கள்‌ 


ஆ எதாழிற்கருவிகள்‌ 

இவைகள்‌ செயல்புரிவதற்கான சாதனங்களாகும்‌. இவை வாக்கு 
(சொல்‌, பேசுதல்‌, பாணி (கைகள்‌, பாதம்‌ ,கால்கஸ்‌ பாயுரு குதம்‌, 
உபஸ்தம்‌ குய்யம்‌) என்பனவாம்‌. வாக்கு என்பது நாக்கு நுனி, 
தாலுமூலம்‌ (மேல்வாய்‌, மேல்‌உதடு, கீழ்‌ உதட, இருதயம்‌, கண்டம்‌, 
பல்‌, உச்சித்துவாரம்‌ என்ற எட்டூுத்தானங்களை உடையது. 
இவைகளின்‌ உதவியால்‌ சீவர்கள்‌ பேசுதல்‌ தொழிலைச்‌ செய்கிறார்கள்‌. 
கை, கால்கள்‌ மூலம்‌ வவேலைசெய்தல்‌, நடத்தல்‌ தொழிலைச்‌ 
செய்கிறார்கள்‌. குதம்‌ உடலிலுள்ள கழிவுகளை வெளியேற்றும்‌ 
தொழிலையும்‌, குய்யம்‌ என்னும்‌ உற்பத்தி உறுப்புகள்‌ 
சுகச்செயலையும்‌ செய்கின்றன. 


2. ஞானேந்திரியங்கள்‌ செயல்படும்‌ முறை :- 
ஒளியைச்‌ சேகரித்துக்கொடுக்கும்‌ கருவி (கோளகம்‌ காது அல்லது 
செவி என்னும்‌ உறுப்பு. சேகரித்து உள்ளே அனுப்பப்பட்ட ஒலியை 
உட்கிரகித்து அறியும்‌ இந்திரியம்‌ புலண்‌ சுரோத்திரம்‌. இது போலவே 
ஒவ்வாரு கோளகத்திற்கும்‌ தனித்தனியே ஒவ்வொரு ஞானந்தீரியம்‌ 
உண்டு. அவைகள்‌ கீழ்‌ வருமாறு :- 
கோளகம்‌ ஞானேந்திரியம்‌ தொழில்‌ அறியப்படூம்விஷயம்‌ 


செவி சுரோத்தீரம்‌ கேட்டல்‌ ஒலி 

தோல்‌ துவக்கு உணர்தல்‌ தொடூ உணர்ச்சி 
கண்‌ சட்சு காண்டல்‌ உருவம்‌ 

நாக்கு சிங்ஙவை ரசித்தல்‌ ருசி 

மூக்கு ஆக்கிராணம்‌ முகர்தல்‌ வாசனை 

இ வாயுக்கள்‌ 
வியானன்‌, பிராணன்‌, அபானன்‌, சமானன்‌, உதானன்‌ என 
ஐந்து வாயுக்கள்‌ இச்சட்சும சரீரத்தில்‌ உள்ளன. அவையாவன :- 


வியானன்‌ : சீவர்களின்‌ உடல்‌ முழுவதும்‌ இருக்கும்‌ வாயு. இதன்‌ 
தொழில்‌ தாங்குதல்‌. 


பிராணன்‌ : எப்பொழுதும்‌ மேல்‌ செல்லும்‌ இயல்புடையது. இது 
நாசியிலிருந்து இருதயம்‌ வரை ஓய்வின்றி அலைகீன்ற இயல்புடையது. 
தொழில்‌ உசுவாசம்‌ உச்சுவாசம்‌ நிசுவாசம்‌ சுருங்குதல்‌ என இரண்டு 
உடையது. 
அபானன்‌ :கீழ்ச்செல்லும்‌ தன்மையுடையது. குதத்தைப்பற்றியிருக்கும்‌ 
வாயவாகும்‌. தொழில்‌ - சீரணிப்பித்தல்‌. 
சமானன்‌ : உந்தியில்‌ இருந்து கொண்டு உண்ணப்பட்ட உணவின்‌ 
சாரத்தை உடம்பிலுள்ள எல்லா நாடிகளுக்கும்‌ கொண்டு செல்லும்‌. 
தொழில்‌ : இழுத்துச்செல்லுதல்‌ 


உதானன்‌ : தொண்டைத்தானத்தில்‌ இருக்கும்‌. உண்ட உணவைக்‌ 
கடைந்துதள்ளும்‌ தொழிலைச்‌செய்யும்‌. இறப்புக்காலத்தில்‌ 
மேற்செல்லும்‌ தன்மையுடையது. தூல சரீரத்திலிருந்து சூட்சும சரீரத்தை 
எடுத்துச்‌ செல்லும்‌. 

இந்தவாயுக்கள்‌ தவிர, கூர்மன்‌, நாகன்‌, கிரிகரன்‌, தேவதத்தன்‌, 
தனஞ்சயன்‌ என ஐந்து உபவாயுக்களும்‌ உண்டு. 


௫ உட்கருவி :- 

உட்கருவிக்கு அந்தக்தரணமென்றும்‌ பெயர்‌. (அந்தம்‌ - உள்‌. 
கரணம்‌ - கருவி) இந்த உட்கருவி உள்ளம்‌, மனம்‌, புத்தி, சித்தம்‌, 
அகங்காரம்‌ என ஐந்து பகுதிகளைக்கொண்டது. 
உள்ளம்‌ : ஆகாயம்‌ எப்படி எல்லாப்‌ பொருள்களுக்கும்‌ இடம்‌ 
கொடுக்கிறதோ, அதுபோல எல்லா எண்ணங்களுக்கும்‌ இடம்‌ 
கொடுக்கும்‌ பகுதி. 


மனம்‌ : இப்பகுதியில்‌ எண்ணங்கள்‌ அலைகின்ற நீலையில்‌ அசைந்து 
கொண்டேயிருக்கும்‌. 

புத்தி : மனதில்‌ அசைந்த வண்ணம்‌ இருக்கும்‌ எண்ணங்களை ஒரு 
நிலைக்குக்‌ கொண்டு வந்து, உறுதி எடுக்கும்‌ பகுதி. இவன்‌ அவனே 
தான்‌ என்ற உறுதியை உண்டுபண்ணும்‌ செயலைச்‌ செய்யும்‌. 
சித்தம்‌ : சீவர்களின்‌ முன்‌ அனுபவங்களின்‌ பதிவுகளைச்‌ சேர்த்து 
வைத்துள்ள பகுதி. அதாவது ஞாபகசக்திப்பகுதி. 
அகங்காரம்‌ : நான்‌ எனது என்ற அகங்காரத்தையும்‌, 
அபிமானத்தையும்‌ உண்டு பண்ணும்‌ பகுதி. 
3. காரண சரீரம்‌ 

தூலசரீரத்திற்கும்‌ , கட்சும சரீரத்திற்கும்‌ காரணமாய்‌ உள்ள உடல்‌ 
காரண சரீரமே. அதாவது மரத்திற்கு விதை போல, இச்சரீரத்தை 
எந்தப்புலன்களாலும்‌ அறியமுடியாது. தெளித்தோற்றம்‌ அற்றது. 
இதன்‌ தன்மையை விளக்கவும்‌ இயலாது. 


தொடரும்‌ 

(உ. © 

ட அவண்‌ வவைத்ன்பகுகில்ந்ஸ்‌ 2 
பின்‌௮ட்டை முழுப்பக்கம்‌ கட்டணம்‌ ரூ. 1000/- 
அட்டை உள்பக்கம்‌ கட்டணம்‌ ரூ. 750/- 


நூலின்‌ உள்பக்கம்‌ கட்டணம்‌ ரூ. 500/- 


தொடர்புக்கு - பதிப்பாசிரியர்‌ “திருரெல்லை” 


ஆன்மீக அன்பர்களும்‌ 


கோவிலூர்‌ மடாலயத்தின்‌ 


நீகழ்வுகவில்‌ ஆர்வம்‌ காண்ட பக்தர்களும்‌ திருரல்லை 


அம்மன்‌ வயரில்‌ வவளிவரும்‌ ஆன்மீகத்‌ திங்கள்‌ இதழுக்குச்‌ 
சந்தா எசலுத்தி உறுப்பினராகுமாறு வேண்டுகிறோம்‌ 


- பதிப்பாசிரியர்‌ அதி 

சிறக்க வாழ்த்துகிறேன்‌ 


ட்‌ 
a 


தர 
அன்புடன்‌ 
AL.S. அழுகய்யனா 
(கீழக்கொரட்டியார்‌ வீடு) 
7. மெய்யப்பன்‌ அம்பலம்‌ தெரு, 
காரைக்குடி 


கோவிலூர்‌ மடாலயத்தின்‌ 
புதிய வெளியீ௫கள்‌ 


சிலய்யதிகாறம் மலம்‌ ரூ. 120.00 


றறணியறோகலைமூலம்‌ ரூ. 120.00 


தல * ச 


